

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.— ತಾವು ತಮ್ಮ ಹೇಳಿಕೆಯಲ್ಲೇ ಹೇಳಿದ್ದೀರಿ ಅದೇನೆಂದರೆ, ನಾವು ಸದ್ಯದಲ್ಲೇ ಯಾವ ಕ್ರಮವನ್ನೂ ತೆಗೆದುಕೊಳ್ಳುವುದಿಲ್ಲ, ಒಂದು ವೇಳೆ ತೆಗೆದುಕೊಂಡರೂ ಕೂಡ ಆ ಸಂದರ್ಭದಲ್ಲಿ ಅವರಿಗೆ ಸೂಕ್ತ ಪರಿಹಾರವನ್ನು ಕೊಡುತ್ತೇವೆಂದು. ಇಲ್ಲಿ ಪರಿಹಾರದ ಪ್ರಶ್ನೆ ಬರುವುದಿಲ್ಲ. ಅವರಿಗೆ ೩೦—೩೫ ವರ್ಷ ಆದಮೇಲೆ ಅವರನ್ನು ಕೆಲಸದಿಂದ ತೆಗೆದು ಹಾಕಿದರೆ ಅವರಿಗೆ ಮುಂದೆ ಜೀವನಕ್ಕೆ ತೊಂದರೆಯಾಗುವುದಿಲ್ಲವೇ? ಆದ್ದರಿಂದ ಈ ಟೆಂಪೊರರಿ ಅಪಾಯಿಂಟ್ ಮೆಂಟ್ ಎಂದು ಏನು ಕೆಲಸಕ್ಕೆ ತೆಗೆದುಕೊಳ್ಳುತ್ತೀರಿ, ಇದನ್ನೇ ನಿಲ್ಲಿಸುವುದಕ್ಕಾಗುವುದಿಲ್ಲವೇ?

ಶ್ರೀ ಡಿ. ದೇವರಾಜ ಅರಸ್.— ಟೆಂಪೊರರಿ ಅಪಾಯಿಂಟ್ ಮೆಂಟ್ ಎಂಬುದನ್ನೇ ತೆಗೆದುಹಾಕುವುದಕ್ಕಾಗುವುದಿಲ್ಲ. ಉದಾಹರಣೆಗೆ ಹೇಳಬೇಕೆಂದರೆ ಎಲ್ಲರೂ ಕಂಛಗಳನ್ನು ನಿಲ್ಲಿಸಬೇಕಾಗಿರುತ್ತದೆ, ತಂತಿ ಹಾಕಾಬೇಕಾಗಿರುತ್ತದೆ ಇಂಥ ಟೆಂಪೊರರಿ ಕೆಲಸಗಳು ಇರುವುದರಿಂದ ಆ ಸಂದರ್ಭಕ್ಕೆ ಮತ್ತು ಆ ಸಮಯಕ್ಕೆ ಸಾಕಾಗುವಷ್ಟು ಜನರನ್ನು ಟೆಂಪೊರರಿಯಾಗಿ ತೆಗೆದುಕೊಳ್ಳಲೇ ಬೇಕಾಗುತ್ತದೆ. ಅವರನ್ನು ತೆಗೆದುಕೊಳ್ಳುವಾಗಲೂ ಕೂಡ ಇಂಡಸ್ಟ್ರಿಯಲ್ ಆಕ್ಟ್ ಕಾಂಟ್ರಾಕ್ಟ್ ಲೇಬರ್ ಆಕ್ಟ್ ಇವುಗಳ ನಿಯಮಗಳಿಗನುಸಾರವಾಗಿ ಯಾವರೀತಿ ತೆಗೆದುಕೊಳ್ಳಬೇಕು ಮತ್ತು ಅವರಿಗೆ ಎಷ್ಟು ಸಂಬಳ ಕೊಡಬೇಕೆಂಬುದನ್ನೂ ನೋಡಿಕೊಂಡು ತೆಗೆದುಕೊಳ್ಳುತ್ತೇವೆ. ಆದರೆ ತಾವು ಹೇಳುವಂತೆ ಒಂದು ಸಾರಿ ಕೆಲಸಕ್ಕೆ ತೆಗೆದುಕೊಂಡವರನ್ನು ಪುನಃ ಯಾವುದೇ ಕಾರಣದಿಂದಲೂ ಕೆಲಸದಿಂದ ತೆಗೆಯಬಾರದೆಂದು ಹೇಳುವುದಾದರೆ ನಮಗೆ ಕಷ್ಟವಾಗುತ್ತದೆ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.— ನಾನು ಕ್ಯಾಷಿಯಲ್ ಲೇಬರರ್ಸ್ ಬಗ್ಗೆ ತಮ್ಮನ್ನು ಪ್ರಶ್ನೆ ಕೇಳುತ್ತಿಲ್ಲ. ಖಾಯಂ ಆಗಿ ಎಂದು ಕೆಲಸಕ್ಕೆ ತೆಗೆದುಕೊಂಡವರನ್ನು ಸ್ವಲ್ಪ ಕಾಲಾ ನಂತರ ತೆಗೆದರೆ ಅವರಿಗೆ ತೊಂದರೆಯಾಗುವುದಿಲ್ಲವೇ?

ಶ್ರೀ ಡಿ. ದೇವರಾಜ ಅರಸ್.— ಇಲ್ಲಿ ಬಂದಿರುವ ಪ್ರಶ್ನೆ ಈ ಎಲೆಕ್ಟ್ರಿಟಿ ಬೋರ್ಡ್‌ನಲ್ಲಿ ಈಗ ೨೫೦ ಜನ ಕೆಲಸಗಾರರನ್ನು ತೆಗೆಯುತ್ತಿದ್ದಾರೆ ಎಂದು.

MATTER UNDER RULE 312

re. Non release of building grants for the Colleges

ಶ್ರೀ ಟಿ. ಆರ್. ಶಾಮಣ್ಣ.— ಮಾನ್ಯ ಸಭಾಪತಿಗಳೇ, ಈ ಕಾಲಾ ಕಾಲೇಜುಗಳಿಗೆ ಸಂಬಂಧ ಪಟ್ಟಂತೆ ಸರ್ಕಾರದವರು ಹಣವನ್ನೊದಗಿಸಿಕೊಟ್ಟಿದರೂ ಕೂಡ ನಾನಾ ಕಾರಣಗಳಿಂದ ಈ ಗ್ರಾಂಟ್‌ನ್ನು ಸಕಾಲದಲ್ಲಿ ರಿಲೀಸ್ ಮಾಡದೇ ಇರುವುದರಿಂದ ಉಂಟಾಗಿರುವ ತೊಂದರೆ ಏನು ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಇದರಿಂದಾಗಿ ಈ ಕಾಲಾ ಕಾಲೇಜುಗಳು ಮುಂಬರುವ ವರ್ಷಗಳಲ್ಲಿ ತಮ್ಮ ಕೆಲಸಕಾರ್ಯಗಳನ್ನು ಮಾಡಲು ತೊಂದರೆಯಾಗಿರುತ್ತದೆ. ಆದ್ದರಿಂದ ಕೆಲವು ನಿರ್ದಿಷ್ಟವಾದ ಕೇಸ್‌ಗಳಲ್ಲಿ ಮಂಜೂರಾಗಿರುವ ಹಣವನ್ನು ಆದಷ್ಟು ಜಾಗ್ರತೆ ರಿಲೀಸ್ ಮಾಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ.— ಮಾನ್ಯ ಸಭಾಪತಿಯವರೇ, ಡಿಪಾರ್ಟ್‌ಮೆಂಟ್ ಆಫ್ ಕೊಲಿಜಿ ಯೇಟ್ ಎಜುಕೇಷನ್‌ನಲ್ಲಿ ಯಾವ ಯಾವ ಕಾಲಾ ಕಾಲೇಜುಗಳಿಗೆ ಗ್ರಾಂಟ್ ಮಂಜೂರಾಗಿದೆ ಅವುಗಳಿಗೆ ಈ ಹಣಕಾಸಿನ ವರ್ಷದಲ್ಲಿ ಗ್ರಾಂಟ್ ರಿಲೀಸ್ ಮಾಡುತ್ತೇವೆ.

ಶ್ರೀ ಟಿ. ಆರ್. ಶಾಮಣ್ಣ.— ಅನೇಕ ಕಾಲೇಜುಗಳಿಗೆ ಈ ರೀತಿ ಗ್ರಾಂಟ್ ರಿಲೀಸ್ ಮಾಡದೇ ಇರುವುದರಿಂದ ಈ ತಿಂಗಳ ೩೧ನೇ ತಾರೀಖಿನೊಳಗಾಗಿ ಅವರು ಗ್ರಾಂಟ್ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ಉದಾಹರಣೆಗೆ ಹನುಮಂತಪುರ ಜಿಲ್ಲಾ ಲೇಔಟ್ ಎಜುಕೇಷನ್ ಸೂಪರಿಟೆಂಡೆಂಟ್ ಇವರು ಇಲಾಖೆಯವರ ಬಂದು ಚೆಕ್ ಮಾಡಿ ಗ್ರಾಂಟ್ ರಿಲೀಸ್ ಮಾಡುವುದಕ್ಕಾಗುವುದಿಲ್ಲ. ಇನ್ನು ಉಳಿದಿರುವುದು ಕೇವಲ ೨—೩ ದಿವಸಗಳು ಮಾತ್ರ. ಇಂಥ ನಿರ್ದಿಷ್ಟವಾದ ೨—೩ ಪ್ರಕರಣಗಳು ನನ್ನ ಬಳಿ ಇವೆ. ಅವುಗಳೇ ಜಾಗ್ರತೆ ಗ್ರಾಂಟ್ ರಿಲೀಸ್ ಮಾಡಿಸುತ್ತೀರಾ ಸ್ವಾಮಿ?

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ.— ಅಂಥ ನಿರ್ದಿಷ್ಟ ಪ್ರಕರಣಗಳಿದ್ದರೆ ಅದನ್ನು ನನ್ನ ಗಮನಕ್ಕೆ ತಂದರೆ ಅದನ್ನು ಮಾಡಿಸಿಕೊಡುತ್ತೇನೆ.